

Врз основа на член 36 став1 точка1 од Законот за локална самоуправа (Службен весник на РМ бр. 5/2002) и член 21 став1 точка 11, а во врска со член 15, став 1, точка 5 од Статутот на општина Пробиштип (Службен Гласник на Општина Пробиштип бр.4/2005, 25/2014, 29/2015 и 23/2019), на предлог на Градоначалникот, Советот на општина Пробиштип на седницата одржана на ден 17.11.2023 година, ја усвои следната

П Р О Г Р А М А

За спроведување на активности на спортските друштва во општина Пробиштип и за активности на општината во спортот за 2024 година

Спортот е дејност која ги опфаќа сите форми на спортски активности на спортистите од сите возрасти, како и спортско - рекреативните активности на граѓаните.

Заради остварување на потребите за занимавање со активности и заштита на правата и интересите од областа на спортот, граѓаните можат слободно и доброволно да се здружуваат и основаат спортски здруженија.

Во овие здруженија, строго е забрането политичко и верско организирање.

Спортски клуб е спортско здружение, односно трговско друштво кое врши дејност спорт.

Спортските клубови од различни спортови, заради остварување на јавниот интерес на општината во областа на спортот и заради планирање и реализација на програмските активности, можат да се здружуваат во општински и градски спортски сојузи од различни спортови. Спортските клубови од ист спорт на ниво на општина, заради остварување и реализација на заеднички програмски активности, можат да се здружуваат во општински, односно градски сојузи од ист спорт.

Од јавен интерес е

- поттикнување на спортските активности на децата и младината;
- организирање и спроведување на спортски тренинг и натпревари за оспособување на спортистите постигнување на врвни спортски резултати;
- поттикнување и помагање на организирањето спортски приредби

и манифестации;

- Одржување и функционирање на постојните и планирање и изградба на објекти за спорт во општината.

За да можат сите овие активности успешно да се реализираат, основно е во општината да има објекти за спорт.

- што се тоа објекти за спорт?

Тоа се уредени површини и објекти кои се во функција на вршење на спортските активности.

Во рамки на надлежностите што ги има општината во делот на спортот и рекреацијата (развојот на масовниот спорт и рекреативните активности, организирање на спортски приредби и манифестации, одржување и изградба на објекти за спорт, поддршка на спортски сојузи), а со цел развој на физичката култура кај младите, што помасовен опфат на млади лица на спортските терени и превентивно делување, а воедно и одвраќање на младите од пороците кои што ги дебнат на секој чекор во нашето современо секојдневие, општина Пробиштип настојува да ја оддржи и продолжи спортската традиција кај Пробиштипјани, а воедно дава голем придонес во развојот на физичката култура во општината.

Од страна на општина Пробиштип до спортските здруженија кои што ги имаше во програмата за 2023 година, се достави барање во кое општината бара од здруженијата финансиска програма за активности во 2024 година. За сите останати спортски здруженија кои не беа предвидени во програмата за изминатата 2023 година и здруженија кои во меѓувреме се регистрирани упативме јавен повик преку локалните медиуми, на ВЕБ страната на Општина Пробиштип и преку фејсбук профилот на општината. Од нивна страна беше позитивно одговорено на барањето и до општината беа доставени нивните финансиски програми за активности во 2024 година. Врз основа на доставените програми, а и однапред утврдените критериуми од страна на Одделението за јавни дејности како што се:

- Лига во која се натпреваруваат спортските друштва;
- Настапи на меѓународни, републички, регионални, општински натпревари, првенства, купови, турнири.
- Постигнати резултати
- Опфат на спортисти

Но и со намера спортот во Пробиштип да се развива и омасовување на истиот, гледаваме максимум што може од расположивите средства да ги намениме за спортските друштва, за да можат што поуспешно да функционираат.

До Општина Пробиштип Програми доставија четири спортски екипи, едно здружение на училишни спортски друштва, едно спортско риболовно друштво и едно планинарско спортско друштво. Годинава имаме неколку поединци (еден велосипедист, двајца атлетичари и еден боди билдер) кои се занимаваат со спорт, се натпреваруваат и од општината бараат финансиска поддршка. Од скромните средства со кои располага општината, дел од тие активности ќе бидат помогнати од Буџетот на општина Пробиштип, а секако и врз основа на покажаните резултатаи во изминатата година и тоа:

КК "ПРОБАСКЕТ", за да функционира овој спортски клуб во рамки на натпреварите на младите категории (женски и машки), кои што опфаќаат голем број на млади спортистки кои што се натпреваруваат во рамки на младинската лига во РМ, а со цел да им помогнеме на младите кошаркари кои што редовно пријавуваат учество во младинска лига, но и имаат резултати предвидовме средства во износ од80.000,00 денари.

ОК " ВЕСНА ПРОБИШТИП" - од причина што опфаќа повеќе категории кои ќе претставуваат идни успешни одбојкари во ОК „Весна Пробиштип“, од општинскиот буџет се предвидени со поддршка од650.000,00 денари.

ФК „РУДАР 1947“ кој веќе две години повторно е на спортската сцена и годинава настапува со една оптимистичака програма и голема намера да се врати на старото место во времето во кое што сееше успеси и имаше одлични резултати, а со самото тоа и претставуваше пробиштипска гордост. Сега во моментот се натпреварува во трета МФЛ - исток лига, но со големи амбиции да напредува. Фудбалските младински категории се обединија сите околу овој наш култен клуб и искрено се надеваме дека од таму ќе произлезат одлични фудбалери, зошто паметиме колку многу млади фудбалери се произлезени од овој спортски клуб. Од таа причина, а се со цел успешно функционирање на овој бренд на Пробиштип, општината ќе го поддржи со 1. 400.000,00 денари.

„ЗУСДП“ ПРОБИШТИП за активности во рамки на училишниот спорт доби поддршка доколку организира спортски настани (републички натпревари и сл.) во износ од50.000,00 денари.

СРД „ЗЛЕТОВИЦА“ во рамки на своите активности се залагаат за пред се за чиста и здрава животна средина, чисти води и порибување и зголемување на рибниот фронт преку порибување. За успешна реализација на зацртаните активности од буџетот на Општина Пробиштип се

предвидуваат средства во износ од
.....150.000,00 денари.

„ВАДО КАРАТЕ“ ДО УНИЈА, карате клубот за поуспешно реализирање на зацртаните активности е поддржан од Буџетот на Општина Пробиштип со средства во износ на..... 200.000,00 денари.

СПД ПРОБИШТИП во рамки на нивните предвидени активности планираат низа на планинарски тури и акции за расчистување на планински патеки и пошумување на одредени делници за што ќе бидат поддржани од страна на општина Пробиштип со средства во износ од
.....120.000,00 денари.

РАГБИ КЛУБ „РУДАР“ за натпреварување во македонскиот рагби шампионат за сезона 2024 предвиден е со поддршка од страна на Општина Пробиштип со износ од
.....60.000,00 денари.

Иван Пешовски, нашиот познат атлетичар, кој со години ниже успеси не само во Македонија туку и на целиот Балкан и подалеку до Општина Пробиштип поднесе мошне амбициозна програма за 2024 година, а ценејќи ги досегашните резултати од општинскиот буџет за неговите активности ќе бидат обезбедени парични средства во износ од..... 100.000,00 денари.

Никола Алексов е исто така атлетичар кој достави до Општина Пробиштип барање за поддршка на неговите зацртани активности во 2024 година. Спортистот е многу скромен во неговите барања, а ценејќи го сето наведено, општината ќе го подржи со средства во износ од
..... 40.000,00 денари.

Валери Јованчев до Општина Пробиштип достави програма за 2024 година во која има намера да се натпреварува во друмски велосипедизам на повеќе локации во Македонија за што од општинскиот буџет ќе биде предвиден со средства во износ од
.....40.000,00 денари.

Давид Цветанов кој се занимава со бодибилдинг, до Општина Пробиштип ја достави неговата боди билдинг програма за 2024 година за која од општинскиот буџет ќе биде поддржан со..... 40.000,00 денари.

Кога сме кај боди билдингот од причина што во изминатите години имавме неколку барања за поддршка на бодибилдинг активности, во програмата за 2024 година предвидуваме
.....100.000,00 денари .

Што се однесува до традиционалните турнири во мал фудбал кои се одржуваат под покровителство на Општина Пробиштип и тоа: Илинденски и 28 августовски за нивна реализација од буџетот на општина Пробиштип се предвидени (Илинденски.....90.000,00 и 28 августовски 147.700,00 денари или)237.700,00 денари.

Во делот на спортски турнири во мал фудбал, на барање од страна на МЗ на с. Ратавица, и годинава во програма го ставаме традиционалниот турнир во мал фудбал што се одигрува во с. Ратавица по повод верскиот празник „Света Троица“, а од општинскиот буџет ќе биде поддржан со средства во износ од60.000,00 ден.

За организирање и реализација на тенискиот турнир “Пробиштип ОПЕН”, а во чест на 28-ми Август, кој исто така е под покровителство на општината потребно е да се предвиди во Буџетот со средства од40.000,00 ден.

Со цел да им дадеме на значај на сите оние кои што се истакнале на некој начин во спортот, индивидуално или екипно им доделуваме награди на истакнати спортисти и спортски екипи, односно прогласуваме најдобри спортисти во следниве категории:

- Спортист/ спортистка на годината кој се натпреварува во рамки на општина Пробиштип
- Спортист/спортистка на годината кој се натпреварува надвор од општина Пробиштип и
- Спортски клуб на годината.

Според следните критериуми:

Со својата игра се истакнале во текот на целата натпреварувача сезона и постигнале низа на резултати, а со својата игра придонеле во успехот на спортските клубови или како поединци се стекнале со некоја награда. Да се активни спортисти кои имаат значителна минутажа во рамки на спортските клубови. Да се членови на сениорски репрезентативни тимови.

За спортистите се предвидени парични награди во износ од 15.000,00 денари, а за спортскиот клуб 30.000,00 денари, а заедно со организациските трошоци се предвидени вкупно.....152.400,00 ден.

Од причина што во текот на годината се случуваат одредени настани кои ние сега во моментот не можеме да ги предвидиме, а се во организација на спортски друштва или институции во Република Македонија, а се од голема важност за развојот на спортската култура во градот, а и воопшто - промоција на Пробиштип надвор од границите на општината и на државата, за тие настани кои ќе се случуваат инцидентно се предвидени средства за нивна

подршка во износ од50.000,00 денари.

За подршка на новоформирани спортски клубови во текот на годината и за нивно профункционирање предвидовме подршка од50.000,00 денари.

Во Програмата за спорт предвидовме и доделување на награди на спортски друштва на државни и меѓународни натпревари на спортски клубови или поединци кои имаат истакнати успеси, односно освоени награди на највисоко државно ниво. За таа намена од Буџетот на општината издвоивме..... 100.000,00 денари.

За одржување и мали интервенции на спортските објекти и спортски терени предвидени се средства во износ од60.000,00 денари.

Или табеларно прикажано во делот на барани средства од страна на спортските здруженија и клубови и предвидени средства од страна на општината состојбата е ваква:

Подпрограма ЛО – Поддршка на спортски клубови и спортски турнири во организација на Општина Пробиштип

Р.б.	Планирани активности и проекти	Финансирање		
		буџет	донација	друго
1	КК „ПРОБАСКЕТ“	80.000,00		
2.	ОК „ВЕСНА ПРОБИШТИП“	650.000,00		
3.	ФК „РУДАР 1947“	1.400.000,00		

4.	„ЗУСДП“ Пробиштип	50.000,00		
5.	СРД „ЗЛЕТОВИЦА“	150.000,00		
6.	„ВАДО КАРАТЕ“ ДОО УНИЈА	200.000,00		
7.	СПД „ПРОБИШТИП“	120.000,00		
8.	РАГБИ КЛУБ „РУДАР“	60.000		
9.	Иван Пешовски - Атлетика	100.000,00		
10.	Никола Алексов - Атлетика	40.000,00		
11.	Валери Јованчев - Велосипедист	40.000,00		
12.	Давид Цветанов - Бодибилдинг	40.000,00		
13.	Бодибилдинг	100.000,00		
14.	Турнир во мал фудбал по повод „2 Август“ Награди.....62.300,00	90.000,00		

	<p>Организациски трошоци (дипломи, пехари, фудбали)..... 7.700,00</p> <p>- Печатење на маици.....10.000,00</p> <p>- Освежителни пијалаци.....10.000,00</p>			
15.	<p>Турнир во мал фудбал по повод „28 Август“</p> <p>Награди.....120.000,00</p> <p>- Организациски трошоци (дипломи, пехари, фудбали)..... 7.700,00</p> <p>- маици.....20.000,00</p>	147.700,00		
16.	<p>Турнир во мал фудбал по повод верскиот празник „Света Троица“ во с. Ратавица</p> <p>Награди.....44.000,00</p> <p>Судии - хонорар..... 8.000,00</p> <p>Пехари/дипломи, фудбали.....3.400,00</p> <p>Организациски трошоци.....4.600,00</p>	60.000,00		
17.	<p>Турнир во тенис</p> <p>Награди.....32.000,00</p> <p>Водички за освежување..... 3.000,00</p> <p>Трофеи.....4.000,00</p> <p>Печатење на дипломи..... 1.000,00</p>	40.000,00		
18.	<p>Избор на спортисти/ ски и спортски клуб на годината</p> <p>Избор на спортист/ска на годината во повеќе категории:</p> <p>Најдобар/добра спортист/спортистка кој/ која се натпреварува во спортски клуб или самостално во општина Пробиштип.</p>	152.400,00		

	<p>Најдобар спортист/ спортистка кој/која се натпреварува во спортски клуб или самостално надвор од општина Пробиштип и</p> <p>Спортски клуб на годината</p> <p>Најдобар спортист/спортистка - во општина Пробиштип.....16.700,00</p> <p>Најдобар спортист/ спортистка надвор од општина Пробиштип.....16.700,00</p> <p>Најдобра спортска екипа.....30.000,00</p> <p>Трофеи/благодарници/дипломи.15.000,00</p> <p>Коктел.....30.000,00</p> <p>Водител на настанот..... 3.000,00</p> <p>Фотограф..... 3.000,00</p> <p>Озвуч/осветл/ЛЕД дисплеј.....38.000,00</p>			
19.	Поддршка на спортски манифестации кои ќе се одржат во нашата општина и надвор од општината во други градови на Македонија и надвор од неа.	50.000,00		
20.	Поддршка на новоформирани клубови во текот на 2024 година и на поединци - спортисти за искажани активности.	50.000,00		
21.	Награди на спортски друштва на државни и меѓународни натпревари	100.000,00		
22.	Одржување и мали интервенции на спортските терени во општина Пробиштип	60.000,00		
		3.780.000,00		

ВКУПНО ЛО:			
СЕ ВКУПНО	3.780.000,00		

За реализација на програмата ќе се обезбедат средства од Буџетот на Општина Пробиштип.

Средствата предвидени во Буџетот на општина Пробиштип не се доволни за да ги покријат сите потреби на спортските друштва, од таа причина ги охрабруваме да бараат спонзори кај приватните стопанственици, односно да не се базираат на средствата од Буџетот на општината од причина што располагаме со скромни средства за оваа намена, а и во секој случај и на нив ќе им биде многу подобро доколку се потрудат и најдат спонзори кои ќе им ги покријат трошоците.

Општина Пробиштип настојува, секако во рамките на своите можности да организира турнири на кои најголеми конзументи секако се младите, со што сакаме да ги насочиме кон спортот и спортските активности, а воедно сите спортски игралишта и објекти со кои располагаме да ги ставиме во функција на љубителите на спортот и што повеќе да ги користат.

Инаку при планирање на Програмата, се земени во предвид потребите на мажите и жените според принципот на родовата рамноправност.

Програмата влегува во сила со денот на објавувањето во Службен гласник на општина Пробиштип, а ќе се применува од 01.01.2024 година.

Број 26-1097/24
17.11.2023 година
Пробиштип

СОВЕТ НА ОПШТИНА ПРОБИШТИП

ПРЕТСЕДАВАЧ

Борче Миланов

